

(CD-84) પ - દર્શનાવરણ ને મોહીની

દર્શનાવરણ ને મોહીની ચડી જો આંખે
'ફૂલ' ગમી જતાં ચૂંટવાની ઈચ્છાયું જાગે. - દર્શનાવરણ...

ચીત્ત ચોંટી વારે ઘડી દોડે સુખાભાસે
સૂક્ષ્મ-આકર્ષણે બાહ્યકરણ દોડવા લાગે.

આઠ પ્રકારે ચડે છે મદો આશક્તિ આગે
પાંચ ઈન્દ્રી ઠારવાને મન વીષયો માગે. - દર્શનાવરણ...

પ્રાપ્ત સંયોગોમાં અસંતોષે બળતરા જાગે
વૃત્તિ ગુન્હાહીતે અહંકાર પીડશે ત્રાસે.

વીશ્વ ભમી રહ્યું, ભ્રાંત-રૂપી અહમનાં ત્રાગે
ભોગ ઊપભોગે, તૃતીયમ જો, દ્વેષ ને રાગે. - દર્શનાવરણ...

સિંહ ઘેનમાં સૂતાં ને ઘાસ ચર્ચું જો વાઘે
ફક્ત 'સ્વરૂપ' જ ભુલાયું માત્ર-અવસ્થિત-ડાઘે.

કુસંગોનું ભરણું અનાત્માને મીઠડું લાગે
પાપ પરમાણુંઓ ગલન વેળા કેડીને જાશે. - દર્શનાવરણ...

આર્ત-રૌદ્રધ્યાની કમાણીઓ સાથે ના'વશે
ફક્ત 'ગૂંચ' વાળી મનોગાંઠો ભટકાવશે.

મમતા આશક્તિનાં દોરડાં જ માથા-ભાર છે
માત્ર-ભમરડાનું મૂળ કારણ અહંકાર છે. - દર્શનાવરણ...

